

**किरी स्त्री.** (तद्.) नक्काशी करने का यंत्र या छेनी।

**किलक स्त्री.** (देश.) 1. खुशी व्यक्त करने में होने वाली ध्वनि 2. बच्चों की किलकारी।

**किलकन स्त्री.** (अनु.) दे. किलक।

**किलकना अ.क्रि.** (अनु.) वानरों का की-की शब्द करना।

**किलकार स्त्री.** (अनु.) 1. बंदरों द्वारा खुशी में व्यक्त की गई किलकार की ध्वनि 2. खुशी व्यक्त करना।

**किलकारना अ.क्रि.** (अनु.) बंदरों की हर्ष ध्वनि करना, किलकारी मारना।

**किलकारी स्त्री.** (अनु.) बंदरों/बच्चों द्वारा खुशी में की जाने वाली ध्वनि।

**किलकिंचित् पुं.** (तत्.) काव्य. नायिका द्वारा प्रेमी के समक्ष प्रकट किया जाने वाला क्रोध, रोष, हास्य रुदन आदि का सम्मिलित भाव।

**किलकिल स्त्री.** (अनु.) 1. किलकारी का शब्द 2. निरर्थक कलह या विवाद।

**किलकिला पुं.** (देशज.) एक पक्षी जिसका रंग कथई और नीला तथा चोंच और पैर मटमैले लाल रंग के होते हैं टि. प्रायः किलकिला पक्षी मछली का शिकार करने के लिए तालाबों के किनारे रहता है।

**किलकिलाना अ.क्रि.** (अनु.) खुशी व्यक्त करने के लिए किलकिल ध्वनि करना।

**किलकिलाहट स्त्री.** (अनु.) किलकिलाने की ध्वनि।

**किलकी स्त्री.** (देश.) किलकारी, व्याकुलता।

**किलधिया बगला पुं.** (देश.) सफेद रंग की एक चिड़िया जिसकी चोंच और टाँग काली तथा गर्दन लंबी चितकबरी होती है।

**किलना अ.क्रि.** (तद्.) 1. कीलित कर देना, कील से जड़ देना 2. वश में कर लेना।

**किलनी स्त्री.** (देश.) एक प्रकार का छोटा कीड़ा जो गाय, बैल, कुत्ता आदि पशुओं के शरीर से चिपक कर उनका खून पीता है।

**किलबिल स्त्री.** (देश.) कीट पतंगों के रंगने की क्रिया।

**किलबिलाना अ.क्रि.** (देश.) कीट समुदाय का हिलना-डुलना, चंचलता।

**किलवाना स.क्रि.** (तद्.) 1. कीलने की क्रिया, कील ठुकवाने की क्रिया 2. तांत्रिकों द्वारा मंत्र आदि से भूत-प्रेत बाधा को दूर करवाना।

**किलविषी वि.** (तद्.) 1. पाप से पूर्ण रोगी, दोषी, अपराधी।

**किलसना अ.क्रि.** (तद्.) क्लेशित होना, दुखी होना।

**किलहटा पुं.** (देश.) मैना पक्षी टि. मैना पक्षियों में एक विशेष प्रकार के देशी मैना का यह नाम है।

**किला पुं.** (अर.) राजमहल, दुर्ग (लाक्ष.अर्थ) बड़ा और बहुत मजबूत भवन मुहा. किला टूट जाना- बहुत कठिन काम सरल हो जाना, बड़ी बाधा दूर हो जाना; किला फतह करना- काम पूरा कर लेना या विजय हासिल कर लेना; किला बाँधना- रक्षा का पूरा इंतजाम कर लेना, शतरंज के खेल में बादशाह को शह न लगने देना।

**किलाना स.क्रि.** (तद्.) किसी से कील ठुकवाने का काम करवाना।

**किलाबंदी स्त्री.** (फा.) 1. किला बनवाना 2. आक्रमण से बचने के लिए की जाने वाली सुरक्षात्मक कार्यवाही, जिसमें चारदीवारी, खाई आदि होती है।

**किलावा पुं.** (फा.) 1. हाथी की गरदन में बाँधी जाने वाली रस्सी 2. सुनारों द्वारा प्रयोग में लाए जाने वाला एक यंत्र।

**किलिक पुं.** (फा.किलक) नरकट की लकड़ी जिससे लिखने की कलम बनती है।

**किलेदार पुं.** (फा.) दुर्ग का प्रधान अधिकारी।

**किलेदारी स्त्री.** (फा.) किलेदार का काम या पद।

**किलेबंदी स्त्री.** (फा.) दे. किलाबंदी।

**किलो वि.** (अं.) अंग्रेजी उपसर्ग जैसे- किलोग्राम, किलोमीटर आदि। एक हजार का अर्थ द्योतक/ अंग्रेजी उपसर्ग।